



ТАТАРСТАН РЕСПУБЛИКАСЫ ЗАКОНЫ

«Татарстан Республикасында Бала хокуклары буенча вәкаләтле вәкил турында» Татарстан Республикасы Законына үзгәрешләр кергү хакында

Татарстан Республикасы
Дәүләт Советы тарафыннан
2019 елның 5 июнендә
кабул ителде

1 статья

«Татарстан Республикасында Бала хокуклары буенча вәкаләтле вәкил турында» 2011 елның 1 августындагы 59-ТРЗ номерлы Татарстан Республикасы Законына (Татарстан Дәүләт Советы Жыйелма басмасы, 2011, № 8; 2013, № 11 (I өлеш); 2014, № 6 (II өлеш) түбәндәге үзгәрешләргә кертергә:

1) преамбулада «сайлану» сүзен «билгеләнү» сүзенә алмаштырырга;

2) 1 статьяда:

а) 1 өлешне түбәндәге редакциядә баян итәргә:

«1. Татарстан Республикасында Бала хокуклары буенча вәкаләтле вәкил (алга таба – Бала хокуклары буенча вәкаләтле вәкил) вазыйфасы Бала хокуклары турында БМО конвенциясе, Россия Федерациясе Конституциясе, Татарстан Республикасы Конституциясе, «Россия Федерациясендә бала хокуклары буенча вәкаләтле вәкилләр турында» 2018 елның 27 декабрендәге 501-ФЗ номерлы Федераль закон нигезендә Татарстан Республикасы дәүләт хакимияте органнары, Татарстан Республикасында жирле үзидарә органнары, мәгариф һәм медицина оешмалары, балаларга һәм балалы гаиләләргә социаль һәм башка хезмәтләр күрсәтә торган оешмалар һәм вазыйфаи затлар тарафыннан балалар хокукларын һәм мәнфәгатьләрен гамәлгә ашыру, үтәү һәм яклау механизмнарының нәтижәле эшләвенә өстәмә гарантияләр тәмин итү максатларында гамәлгә куела.»;

б) 3 өлештә «кайсы да булса Татарстан Республикасы дәүләт хакимияте органнарына, Татарстан Республикасындагы жирле үзидарә органнарына һәм вазыйфаи затларга бәйсез һәм алар алдында хисап тотмый» сүзләрен «кайсы да булса дәүләт органнарына, жирле үзидарә органнарына һәм вазыйфаи затларга бәйле түгел» сүзләренә алмаштырырга;

3) 3 статьяның 1 өлешендә:

а) түбәндәге эчтәлекле 1¹ пункт өстәргә:

«1¹) балалар хокукларын һәм мәнфәгатьләрен бозуны кисәтү һәм булдырмый калу буенча үз вәкаләтләре кысаларында чаралар күрү;»;

б) 4 пунктны түбәндәге редакциядә баян итәргә:

«4) Татарстан Республикасы территориясендә балалар хокукларын һәм мәнфәгатьләрен гамәлгә ашыруга, үтәүгә һәм яклауга мониторинг үткәргү һәм анализ ясау;»;

в) 6 пунктны түбәндәге редакциядә баян итәргә:

«6) Татарстан Республикасында балалар хокукларын һәм мәнфәгатьләрен гамәлгә ашыруны, үтәүне һәм яклауны дөүләт тәэмин итү системасының нәтиҗәле эшләвенә ярдәм итү, шулай ук балалар хокукларын һәм мәнфәгатьләрен яклау мәсьәләләре буенча Татарстан Республикасы дөүләт хакимияте органнарының һәм Татарстан Республикасында җирле үзидарә органнарының үзара эшчәнлегенә булышу;»;

г) 8 пунктны түбәндәге редакциядә баян итәргә:

«8) балалар хокукларын һәм мәнфәгатьләрен яклау өлкәсендә региональ һәм халыкара хезмәттәшлекне үстерүгә булышу;»;

д) түбәндәге эчтәлекле 9 пункт өстәргә:

«9) балалар хокукларын һәм мәнфәгатьләрен тәэмин итү өлкәсендә бердәм дөүләт сәясәтен гамәлгә ашыруда катнашу;»;

е) түбәндәге эчтәлекле 10 пункт өстәргә:

«10) балигъ булмаганның сукбайлыгын һәм хокук бозуларын профилактикалау эшчәнлегендә катнашу.»;

4) 2 бүлек исемендә «сайлап кую» сүзләрен «билгеләп кую» сүзләренә алмаштырырга;

5) 5 статьяны түбәндәге редакциядә баян итәргә:

«5 статья. Бала хокуклары буенча вәкаләтле вәкил вазыйфасына кандидатка куела торган таләпләр

Бала хокуклары буенча вәкаләтле вәкил вазыйфасына утыз яшьтән дә яшь булмаган, бик яхшы репутациягә ия, югары белемле һәм балалар хокукларын һәм мәнфәгатьләрен гамәлгә ашыру һәм яклау, балаларның бозылган хокукларын һәм мәнфәгатьләрен торгызу өлкәсендә эш тәҗрибәсе йә хокук яклау эшчәнлегә тәҗрибәсе булган Россия Федерациясе гражданы билгеләнәп куелырга мөмкин.»;

б) 6 статьяда:

а) исемендә «сайлап кую» сүзләрен «билгеләп кую» сүзләренә алмаштырырга;

б) 1 өлешне түбәндәге редакциядә баян итәргә:

«1. Бала хокуклары буенча вәкаләтле вәкил вазыйфага Татарстан Республикасы Дөүләт Советының сайланган депутатлары саныннан күпчелек тавыш

белән Татарстан Республикасы Дәүләт Советы тарафыннан сайлап куела. Бала хокуклары буенча вәкаләтле вәкил вазыйфасына кандидатураны карауга кадәр Татарстан Республикасы Дәүләт Советы аны Россия Федерациясе Президенты каршындагы Бала хокуклары буенча вәкаләтле вәкил белән килештерә.»;

7) 7 статьяның 2 өлешендә «сайланып» сүзен «билгеләнеп» сүзенә алмаштырырга;

8) 8 статьяда:

а) 1 өлештә «сайланып» сүзен «билгеләнеп» сүзенә алмаштырырга;

б) 2 өлештә «сайланып» сүзен «билгеләнеп» сүзенә алмаштырырга;

в) 3 өлештә «сайланган» сүзен «билгеләнгән» сүзенә алмаштырырга;

9) 10 статьяда:

а) 2 өлешнең беренче абзацын түбәндәге редакциядә баян итәргә:

«2. Бала хокуклары буенча вәкаләтле вәкилне вазыйфасыннан вакытыннан алда азат итү, Россия Федерациясе Президенты каршындагы Бала хокуклары буенча вәкаләтле вәкил белән килештереп, Татарстан Республикасы Дәүләт Советы тарафыннан гамәлгә ашырыла. Бала хокуклары буенча вәкаләтле вәкилне вазыйфасыннан вакытыннан алда азат итү турында карар Татарстан Республикасы Дәүләт Советы тарафыннан Татарстан Республикасы Дәүләт Советының сайланган депутатлары саныннан күпчелек тавыш белән кабул ителә.»;

б) 3 өлешне үз көчен югалткан дип танырга;

10) 11 статьяда:

а) 2 пунктта «теләсә кайсы оештыру-хокукий рәвештәге һәм милек рәвешендәге оешмаларның» сүзләрен «мәгариф һәм медицина оешмаларының, балаларга һәм балалы гаиләләргә социаль һәм башка хезмәтләр күрсәтә торган оешмаларның» сүзләренә алмаштырырга;

б) 3 пунктта «бала хокукларын һәм мәнфәгатьләрен тәмин итү эшчәнлеген гамәлгә ашыра торган» сүзләрен төшереп калдырырга, «теләсә кайсы оештыру-хокукий рәвештәге һәм милек рәвешендәге оешмалар» сүзләрен «мәгариф һәм медицина оешмалары, балаларга һәм балалы гаиләләргә социаль һәм башка хезмәтләр күрсәтә торган оешмалар» сүзләренә алмаштырырга;

в) 5 пунктны түбәндәге редакциядә баян итәргә:

«5) балалар хокукларын һәм мәнфәгатьләрен бозу фактлары буенча Татарстан Республикасы законнарында каралган тәртиптә парламент тикшеренүләре, парламент тыңлаулары үткәру турында тәкъдимнәр белән Татарстан Республикасы Дәүләт Советына мөрәҗғәгать итә;»;

11) 12 статьяның 1 өлешендә:

а) 1 пунктны түбәндәге редакциядә баян итәргә:

«1) үз эшчәнлегенә мәсьәләләре буенча федераль дәүләт органнарының территориаль органнары, Татарстан Республикасы дәүләт хакимияте органнары,

Татарстан Республикасында жирле үзидарә органнары, мәгариф һәм медицина оешмалары, балаларга һәм балалы гаиләләргә социаль һәм башка хезмәтләр күрсәтә торган оешмалар житәкчеләре йә аларның вазыйфаларын вакытлыча башкаручы затлар, бу органнарның, оешмаларның башка вазыйфай затлары тарафыннан кичекмәстән кабул ителергә;»;

б) 2 пунктны түбәндәге редакциядә бәян итәргә:

«2) балалар хокукларын һәм мәнфәгатьләрен үтәүгә һәм яклауга бәйле мәсьәләләр буенча федераль дәүләт органнарының территориаль органнарыннан, Татарстан Республикасы дәүләт хакимияте органнарыннан, Татарстан Республикасында жирле үзидарә органнарыннан, мәгариф һәм медицина оешмаларыннан, балаларга һәм балалы гаиләләргә социаль һәм башка хезмәтләр күрсәтә торган оешмалардан, аларның вазыйфай затларыннан билгеләнгән тәртиптә кирәкле белешмәләр, документлар, материаллар сорарга һәм алырга;»;

в) 3 пунктны түбәндәге редакциядә бәян итәргә:

«3) үз эшчәнлегә мәсьәләләре буенча федераль дәүләт органнарының территориаль органнарына, Татарстан Республикасы дәүләт хакимияте органнарына, Татарстан Республикасында жирле үзидарә органнарына, мәгариф һәм медицина оешмаларына, балаларга һәм балалы гаиләләргә социаль һәм башка хезмәтләр күрсәтә торган оешмаларга, таныклык күрсәтеп, каршылыксыз керергә;»;

г) 4 пунктны түбәндәге редакциядә бәян итәргә:

«4) балигъ булмаганнар, йөкле хатыннар һәм балалары төзәтү учреждениеләренә балалар йортларында булган хатыннар урнаштырылган жәза үтәтү учреждениеләренә һәм тикшерү изоляторларына керергә;»;

д) 6 пунктны түбәндәге редакциядә бәян итәргә:

«6) Бала хокуклары буенча вәкаләтле вәкил исеменә килгән шикаятьле мөрәжәгатьтә бәян ителгән мәгълүматны йә балалар хокукларын һәм мәнфәгатьләрен бозуга кагыла торган мәсьәләләр буенча башка мәгълүматны мөстәкыйль рәвештә яисә вәкаләтле дәүләт органнары һәм вазыйфай затлар белән берлектә тикшерергә;»;

е) түбәндәге эчтәлекле 11 пункт өстәргә:

«11) Татарстан Республикасы дәүләт хакимияте органнарының, жирле үзидарә органнарының, аерым дәүләт вәкаләтләре яисә башка гавами вәкаләтләр бирелгән башка органнарның, оешмаларның, вазыйфай затларның, дәүләт хезмәткәрләренә йә муниципаль хезмәткәрләренә балалар хокукларын һәм мәнфәгатьләрен яклау буенча карарлары, гамәлләре (гамәл кылмавы) Россия Федерациясә норматив хокукий актына туры килми, балалар хокукларын һәм мәнфәгатьләрен боза, аларның хокукларын һәм мәнфәгатьләрен гамәлгә ашыруга комачаулык итә яисә аларга законсыз рәвештә ниндидер бурычлар йөкләнгән дип санаган очракта, дэгъва кылына торган карарларны, гамәлләрне (гамәл кылмауны) законсыз дип тану турында административ дэгъва гаризалары белән судка мөрәжәгать итәргә;»;

ж) түбәндәге эчтәлекле 12 пункт өстәргә:

«12) норматив хокукий актлар бастырып чыгару (кабул итү) турында, норматив хокукий актларга балалар хокукларын һәм мәнфәгатьләрен гамәлгә

ашыруны һәм үтәүне тәмин итүгә юнәлдерелгән үзгәрешләр кертү, норматив хокукый актлар балалар хокукларын һәм мәнфәгатьләрен бозган очракларда, бу актларны үз көчен югалткан дип тану яисә аларның гамәлдә булуын туктатып тору хакында Татарстан Республикасы дәүләт хакимияте органнарына һәм җирле үзидарә органнарына дәлиллэнгән тәкдимнәр җибәрергә;»;

з) түбәндәге эчтәлекле 13 пункт өстәргә:

«13) Татарстан Республикасы башкарма хакимияте органнары актлары балалар хокукларын һәм мәнфәгатьләрен бозган очракларда, бу актларны үз көчен югалткан дип тану яисә аларның гамәлдә булуын туктатып тору хакында Татарстан Республикасы Президентына, Татарстан Республикасы Министрлар Кабинетына дәлиллэнгән тәкдимнәр җибәрергә;»;

и) түбәндәге эчтәлекле 14 пункт өстәргә:

«14) Россия Федерациясе законнарында һәм (яисә) Татарстан Республикасы законнарында билгелэнгән тәртиптә үз вәкаләтләре кысаларында балигъ булмаганның сукбайлыгын һәм хокук бозуларын профилактикалау эшчәнлегендә катнашырга.»;

12) 13 статьяның 1 өлешендә:

а) беренче абзацта «үз эшчәнлегенә һәм Татарстан Республикасында бала хокукларын һәм законлы мәнфәгатьләрен үтәү турында еллык доклад» сүзләрен «үз эшчәнлегенә нәтиҗәләре турында, шул исәптән Татарстан Республикасы территориясендә балалар хокукларының һәм законлы мәнфәгатьләренә үтәлешенә бәя бирелә торган, шулай ук аларның хокукый хәлен камилләштерү турында тәкдимнәр булган еллык доклад» сүзләренә алмаштырырга;

б) икенче абзацта «Прокуратура» сүзеннән соң «, Россия Федерациясе Президенты каршындагы Бала хокуклары буенча вәкаләтле вәкилгә» сүзләрен өстәргә;

13) 14 статьяда:

а) 2 өлештә «теләсә кайсы оештыру-хокукый рәвештәге һәм милек рәвешендәге оешмалар» сүзләрен «мәгариф һәм медицина оешмалары, балаларга һәм балалы гаиләләргә социаль һәм башка хезмәтләр күрсәтә торган оешмалар» сүзләренә алмаштырырга;

б) 4 өлештә «бала хокуклары һәм мәнфәгатьләре бозылган көннән яисә мөрәҗәгать итүчегә аларны бозу турында мәгълүм булган көннән алып бер елдан да соңга калмыйча» сүзләрен төшереп калдырырга;

в) 5 өлешне түбәндәге редакциядә бәян итәргә:

«5. Әгәр шикаять язма рәвештә бәян ителгән булса, шикаятьтә фамилия, исем, атасының исеме (соңгысы – булган очракта), шәхси имза һәм дата, әгәр җавап язмага җибәрелергә тиеш булса, почта адресы, әгәр җавап электрон документ рәвешендә җибәрелергә тиеш булса, электрон почта адресы, мөрәҗәгать итүче фикере буенча бала хокукларын һәм мәнфәгатьләрен бозган яисә боза торган карарларның яисә гамәлләренә (гамәл кылмауның) асылы бәян ителергә тиеш.».

2 статья

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2019 ел, 21 июнь
№ 51-ТРЗ